

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

Saturday, the 22nd March 1975, Chaitra 1, 1897 S. E.

The House, met in the Assembly Chamber, Vidhana Soudha, at Thirty Minutes past Eight of the Clock.

MADAM SPEAKER (Smt. K. S. Nagarathnamma) in the Chair.

STRIKE BY THE UNIVERSITY TEACHING STAFF AND POSTPONEMENT OF UNIVERSITY EXAMINATION

ಶ್ರೀ ಎಸ್ ಬಂಗಾರಪ್ಪ (ಸೊರಬ) :—ಮಾನ್ಯ ಅಧ್ಯಕ್ಷರೇ, ಮೂರು ವಿಶ್ವವಿದ್ಯಾನಿಲಯಗಳಲ್ಲಿ ನಡೆಯತಕ್ಕ ಪರೀಕ್ಷೆಯ ಬಗ್ಗೆ ಮುಷ್ಕರ ಹೂಡಿರತಕ್ಕಂಥ ಕಾಲೇಜು ಅಧ್ಯಾಪಕರ ಬಗ್ಗೆ ಈಗ 4-5 ದಿವಸಗಳ ಹಿಂದೆ ನೋಟೀಸನ್ನು ಕೊಟ್ಟಿದ್ದೆ. ಅದರ ಬಗ್ಗೆ ಸರ್ಕಾರದವರು ಹೇಳಿಕೆ ಕೊಡುವುದಕ್ಕೆ ತಯಾರಾಗಿ ದ್ದಾರೆಯೇ ? ಎಂಬುದನ್ನು ದಯಮಾಡಿ ತಿಳಿಸಬೇಕು.

ಅಧ್ಯಕ್ಷರು :—ಈಗ 3-4 ದಿವಸಗಳಿಂದಲೂ ಅವರು ತಯಾರಾಗಿ ಬಂದಿದ್ದರೂ ಕೂಡ ಒಂದಿಲ್ಲೊಂದು ಕಾರಣದಿಂದ ಅದು ಮುಂದೂಡಲ್ಪಟ್ಟಿಲ್ಲ.

†ಶ್ರೀ ಡಿ. ದೇವರಾಜ ಅರಸ್ (ಮುಖ್ಯ ಮಂತ್ರಿಗಳು) :—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಎತ್ತಿರತಕ್ಕಂಥ ವಿಚಾರ ನಮ್ಮ ಎಲ್ಲರ ಮನಸ್ಸಿಗೂ ಕೂಡ ಬಹಳ ವ್ಯಥೆಯನ್ನು ಉಂಟುಮಾಡಿದೆ, ವಿದ್ಯಾರ್ಥಿಗಳಿಗೆ ತೊಂದರೆಯಾಗಿದೆ ಎಂಬ ಅಂಶವೂ ಕೂಡ ಸರಕಾರಕ್ಕೆ ಮನವರಿಕೆಯಾಗಿದೆ. ಫೆಡರೇಷನ್ ಪ್ರತಿನಿಧಿಗಳೂ, ಉಪಾಧ್ಯಾಯರೂ ಸೇರಿಕೊಂಡು ಮಾಡಿಕೊಂಡಿರತಕ್ಕ ಸಂಘದ ಪರವಾಗಿ ಈಗ ಎರಡು ದಿವಸಗಳ ಹಿಂದೆ ಮಂತ್ರಿಗಳ ಮತ್ತು ಸೆಕ್ರೆಟರಿಯವರ ಸಂಗಡ ಮಾತನಾಡಿರುವುದು ನನ್ನ ಗಮನಕ್ಕೆ ಬಂತು. ಸುಮಾರು ಒಂದು ಗಂಟೆಗೂ ಹೆಚ್ಚು ಕಾಲ ಚರ್ಚೆ ಮಾಡಿ ಅವರ ಬೇಡಿಕೆಗಳಲ್ಲಿ ಯಾವುವು ಈಡೇರಿಸುವುದಕ್ಕೆ ಸಾಧ್ಯವಿದೆ, ಯಾವುವು ಈಡೇರಿಸುವುದಕ್ಕೆ ಸಾಧ್ಯವಿಲ್ಲ ಎಂಬುದನ್ನು ಪರಿಶೀಲಿಸುವ ಸಲುವಾಗಿ ಅಧಿಕಾರಿ ಮಟ್ಟದಲ್ಲಿ ಒಂದು ಸಮಿತಿಯನ್ನು ಮಾಡಿ ಅದರಲ್ಲಿ ಮಂತ್ರಿ

(ಶ್ರೀ ಡಿ. ದೇವರಾಜ ಅರಸ್)

ಗಳು ಅಧ್ಯಕ್ಷರಾಗಿರಬೇಕೆಂದು ತೀರ್ಮಾನ ಮಾಡಿದ್ದೇವೆ. ವಿದ್ಯಾರ್ಥಿಗಳಿಗೆ ತೊಂದರೆ ಮಾಡಬಾರದೆಂಬ ಉದ್ದೇಶವನ್ನು ಇಟ್ಟುಕೊಂಡು ಅವರ ಹಿತದೃಷ್ಟಿಯಿಂದ ನಿನ್ನೆ ದಿವಸ ನಡೆದಂಥ ಸಭೆಯಲ್ಲಿ ಒಂದು ನಿರ್ಧಾರಕ್ಕೆ ಬಂದಿದ್ದೇವೆ. ಇನ್ನು ಮೇಲಾದರೂ ಉಪಾಧ್ಯಾಯರು ಈ ಮುಷ್ಕರವನ್ನು ನಿಲ್ಲಿಸಿ ಕೆಲಸಕ್ಕೆ ಹೋಗುತ್ತಾರೆಂದು ನಾನು ನಿರೀಕ್ಷಣೆ ಮಾಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ :—ಪರೀಕ್ಷೆ ನಿಂತು ವಿದ್ಯಾರ್ಥಿಗಳಿಗೆ ತೊಂದರೆ ಆದಮೇಲೆ ಈ ಒಂದು ತೀರ್ಮಾನಕ್ಕೆ ಬಂದಿರತಕ್ಕ ವಿಷಯ ಇದು. ಪರೀಕ್ಷೆ ಪ್ರಾರಂಭ ಆಗುವುದಕ್ಕಿಂತ ಮೊದಲೇ ಅಧ್ಯಾಪಕ ವರ್ಗದವರು ಸಂಘದ ವತಿಯಿಂದ ತಮ್ಮನ್ನು ಬಂದು ಕಂಡಿರಲಿಲ್ಲವೇ ?

ಶ್ರೀ ಡಿ. ದೇವರಾಜ ಅರಸ್ :—ಕಂಡಿರಲಿಲ್ಲ ನಿನ್ನೆಯ ದಿವಸ ಕಂಡಾಗ ಈ ಒಂದು ತೀರ್ಮಾನಕ್ಕೆ ಬಂದಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ :....ಮಕ್ಕಳ ಹಿತದೃಷ್ಟಿಯಿಂದ, ದೇಶದ ಹಿತದೃಷ್ಟಿಯಿಂದ ಈ ವಿಷಯ ಬಹಳ ಮುಖ್ಯವಾದುದು.

ಶ್ರೀ ಡಿ. ದೇವರಾಜ ಅರಸ್ :....ಈ ವಿಚಾರದಲ್ಲಿ ನಾವೂ, ನೀವೂ ಎಲ್ಲಾ ಒಂದೇ ಅಭಿಪ್ರಾಯದಲ್ಲಿದ್ದೇವೆ. ಈ ಬಗ್ಗೆ ಮಾನ್ಯ ವಿರೋಧ ಪಕ್ಷದ ನಾಯಕರ ಜೊತೆಯಲ್ಲಿ ಕೂಡ ಪ್ರಸ್ತಾವ ಮಾಡಿದ್ದೇವೆ. ಉಪಾಧ್ಯಾಯರುಗಳು ಈ ರೀತಿ ಹೋಗುತ್ತಾ ಇರತಕ್ಕಂಥಾದ್ದು ಸರಿಯಲ್ಲ ಎನ್ನುವ ಅಭಿಪ್ರಾಯವನ್ನು ಅವರೂ ಕೂಡ ವ್ಯಕ್ತಪಡಿಸಿದ್ದಾರೆ. ಅವರೂ ಇದನ್ನು ಒಪ್ಪಿರುವುದರಿಂದ ಇದರ ಬಗ್ಗೆ ಹೆಚ್ಚಿಗೆ ಪ್ರಸ್ತಾವ ಮಾಡಲಿಲ್ಲ ಈಗ ತೊಂದರೆ ಆಗುತ್ತಿರುವ ವಿಚಾರ ಅವರ ಮನಸ್ಸಿಗೆ ಬಂದಿದೆಯೆಂದು ನಾನು ಅಂದುಕೊಂಡಿದ್ದೇನೆ.

ನಿನ್ನೆ ದಿವಸ ನಡೆದ ಮಾತುಕತೆಯಿಂದ ಅವರು ಕೆಲಸಕ್ಕೆ ಹೋಗುತ್ತಾರೆಂದು ನಂಬಿದ್ದೇನೆ. ಅವರು ಈ ರೀತಿ ಮಾಡಿದ್ದು ಸರಿಯಲ್ಲ. ವಿದ್ಯಾರ್ಥಿಗಳನ್ನು ಅವರ ತಂದೆತಾಯಿಗಳನ್ನು ಸಮಾಜವನ್ನು ರ್ಯಾನಸಮ್ ಮಾಡಿ ವಿದ್ಯಾರ್ಥಿಗಳು ಪರೀಕ್ಷೆಗೆ ಹೋಗುವ ಕಾಲದಲ್ಲಿ ಈ ರೀತಿ ಮಾಡಬಾರದಾಗಿತ್ತು. ಇದು ಯಾರ ಮನಸ್ಸಿಗೂ ಹಿಡಿಸುವಂಥಾದಲ್ಲ. ಸರ್ಕಾರಕ್ಕೆ ಇರುವ ಕುತೂಹಲ ತಮಗೂ ಇದೇ ಯೆಂದು ಗೊತ್ತಾಗಿದೆ. ತಾವುಗಳು ಇದನ್ನು ಬಂಡನೀಯವೆಂದು ಹೇಳಿದ್ದೀರಿ. ಇನ್ನು ಮೇಲಾದರೂ ಅವರು ವಿಷಯಗಳನ್ನು ಅರಿತು ಮಾಮೂಲು ಕೆಲಸವನ್ನು ಮಾಡುತ್ತಾರೆಂದು ಸರ್ಕಾರ ವಿಶ್ವಾಸವನ್ನು ಹೊಂದಿದೆ.

ಶ್ರೀ ಎಸ್. ಬಂಗಾರಪ್ಪ :—ರೂಲ್ 312ರ ಪ್ರಕಾರ ನೋಟೀಸ್ ಕಳಿಸಿದ್ದೇನೆ.

ಅಧ್ಯಕ್ಷರು :—ಮೂರು ನಿಮಿಷದ ಹಿಂದೆ ಕೊಟ್ಟಿದ್ದೀರಿ. ನಾನು ನೋಟೀಸ್ ನೋಡುವುದಕ್ಕೆ ವೇಳೆ ನಿಕ್ಕಿಲ್ಲ.

ಶ್ರೀ ಎಸ್. ಬಂಗಾರಪ್ಪ :—ವಿಷಯದ ಬಗ್ಗೆ ಒಂದು....

ಅಧ್ಯಕ್ಷರು :—ಇವತ್ತಿನ ದಿವಸ ಡಿಮ್ಯಾಂಡ್‌ಗಳಿಗೆ ವೇಳೆ ಸಾಕಾಗುವುದಿಲ್ಲ. ಡಿಮ್ಯಾಂಡ್ ಮೇಲೆ ಮಾತನಾಡುವವರಿಗೆ ಅಪಕಾಶ ಮಾಡಿಕೊಡಬೇಕು. ಮಾನ್ಯ ಸದಸ್ಯರು ಹುಡುಗನಾದುದರಿಂದ ನಾನು ಏನು ಮಾಡಬೇಕು ?

ಶ್ರೀ ಎಸ್. ಬಂಗಾರಪ್ಪ :—ಸರ್ಕಾರದ ಅಭಿಪ್ರಾಯ ಒಳ್ಳೆಯದು ಇದೆ ಎಂದು ಅದರ ಮೇಲೆ ಮಾತನಾಡುತ್ತೇನೆ. ರಾಜ್ಯದ ನಾನು ಗೆಜೆಟ್ ಆಫೀಸರ್ಸ್ ಸಾವಿರಾರು ಜನರು ಇದ್ದಾರೆ.

ಅಧ್ಯಕ್ಷರು :—ಜನರಲ್ ಅಡ್ಮಿನಿಸ್ಟ್ರೇಷನ್ ಬೇಡಿಕೆಗಳ ಮೇಲೆ ಮಾತನಾಡಬಹುದು.

BUDGET ESTIMATES FOR 1975-76

Demands for Grants.

Demand Nos : 2, 11, 12, 14, 15, 20 and 21.

SRI D. DEVARAJ URS (Chief Minister).—Madam Speaker, I beg to move :

“That a sum not exceeding Rs. 25,00,000 be granted to the Government to defray the charges which will come in course of payment during the financial year ending 31st day of March 1976 in respect of Demand No: 2 ‘Governor, Ministers and Public Service Commission’”.

That a sum not exceeding Rs. 2,48,63,000 be granted to the Government to defray the charges which will